

(२)

नेपाल राजपत्र भाग ३

(क) गांजा वा अफिमको खेती गर्नलाई विगाहा १ एकको रु. ३५००। पैतीस सय अर्थात् धूर १ को रु. ८।७५ आठ रूपैयाँ पचहत्तर पैसा ।

आज्ञाले-

भेषबहादुर थापा

श्री ५ को सरकारको सचिव ।

श्री ५ को सरकार

अर्थ मन्त्रालयको

सूचना

श्री ५ को सरकारले जारी गरेको निम्नलिखित आदेश सर्वसाधारणको जानकारीको लागि प्रकाशित गरेको छ ।

अन्तःशुल्क ऐन, २०१५ को दफा ३ को उप-दफा (१) ले दिएको अधिकार प्रयोग गरी श्री ५ को सरकारले यो आदेश जारी गरेको छ ।

नेपाल अधिराज्य भित्रका फ्याक्ट्री, मील, कारखानामा उत्पादन वा तयार भएको वस्तुहरूमा २०२५ साल आषाढ २२ गतेदेखि देहाय बमोजिम अन्तःशुल्क लगाई असूल उपर गरिने छ ।

यस सूचनामा उल्लेख भए बाहेक अरुमा साविक बमोजिम नै अन्तःशुल्क लगाउने र असूल उपर गरिने छ ।

१. चामल कुट्ने मीलहरूबाट तयार भएको चामलप्रति किलोग्राममा रु. ११ पैसाका दरले ।
२. चिनी उत्पादन गर्ने मीलहरूबाट उत्पादन भएको चिनी प्रति क्वीण्टलमा रु. ३२।६ बत्तीस रूपैयाँ छ पैसाको दरले ।
३. खाडसारी चिनी उत्पादन गर्ने मीलहरूबाट उत्पादन भएको खाडसारी चिनी प्रति क्वीण्टल मा रु. १३।३६ तेह्र रूपैयाँ छत्तीस पैसाका दरले ।
४. नाइलन वा कृत्रीम रेसाबाट कपडा बनाउने मीलहरूबाट तयार भएको नाइलन वा कृत्रीम रेसाबाट उत्पादित कपडामा मोलको सयकडा ३ (तीन प्रतिशत) का दरले ।
५. बिडी कारखानाहरूबाट तयार भएको बिडी प्रति हजार खिल्लीमा १।२५ एक रूपैयाँ पच्चीस पैसाको दरले ।
६. ईट बनाउने चिमनी भट्टाहरूबाट उत्पादित ईट प्रति हजार थानमा रु. १।- एक रूपैयाँका दरले ।

आज्ञाले-

भेषबहादुर थापा

श्री ५ को सरकारको सचिव ।

आधिकारिकता  विभागबाट प्रमाणित गरिएपछि मात्र लागु हुनेछ।

श्री ५ को सरकार
अर्थ मन्त्रालयको
सूचना

श्री ५ को सरकारले जारी गरेको निम्नलिखित आदेश सर्वसाधारणको जानकारीको लागि प्रकाशित गरिएको छ ।

सामयिक कर असूल ऐन, २०१२ को दफा ३ ले दिएको अधिकार प्रयोग गरी श्री ५ को सरकारले यो आदेश जारी गरेको छ ।

१. भन्सार महसूल:- (१) आर्थिक वर्ष २०२५।२६ सम्म नेपाल अधिराज्यबाट विदेशमा निकासी हुने र विदेशबाट नेपाल अधिराज्यभित्र पठाई हुने माल वस्तुहरूमा अनुसूची १, २ र ३ बमोजिम भन्सार महसूल लगाइने र असूल उपर गरिनेछ ।

तर भारतबाट ए. आर. वन. फाराम मार्फत् पठाई हुने माल वस्तुमा अनुसूची ४ मा उल्लेख भए बमोजिम सरचार्ज समेत लगाई असूल उपर गरिने छ ।

२. बिक्री कर:- (१) आर्थिक वर्ष २०२५।२६ सम्म अनुसूची ५ (क) र ५ (ख) बमोजिम बिक्री कर लगाइने र असूल उपर गरिनेछ ।

३. मालपोत:- आर्थिक वर्ष २०२५।२६ मा आर्थिक ऐन, २०२४ बमोजिम मालपोत लगाइने र असूल उपर गरिने छ ।

स्पष्टीकरण:- मालपोत भन्नाले भूमिकर समेतलाई जनाउँछ ।

४. रजिष्ट्रेशन दस्तुर:- आर्थिक वर्ष २०२५।२६ मा आर्थिक ऐन, २०२४ बमोजिम रजिष्ट्रेशन दस्तुर लगाइने र असूल उपर गरिनेछ ।

५. विदेशी लगानी कर:- आर्थिक वर्ष २०२५।२६ मा आर्थिक ऐन, २०२४ बमोजिम विदेशी लगानीमा कर लगाइने र असूल उपर गरिनेछ ।

६. हवाई उडान कर:- आर्थिक वर्ष २०२५।२६ सम्म नेपाल अधिराज्यबाट हवाई मार्ग द्वारा विदेशमा जाने प्रति यात्रीलाई रु. १०।- का दरले हवाई उडान कर लगाइने र असूल उपर गरिनेछ ।

७. पानी कर:- आर्थिक वर्ष २०२५।२६ मा आर्थिक ऐन, २०२४ बमोजिम पानी कर लगाइने र असूल उपर गरिनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

तर काठमाडौं जिल्लामा भने अनुसूची ६ बमोजिम पानी कर लगाइने र असूल उपर गरिने छ ।

८. पानी पोतः— आर्थिक वर्ष २०२५।२६ मा आर्थिक ऐन, २०२४ बमोजिम पानी पोत लगाइने र असूल उपर गरिने छ ।

९. आय टिकट दस्तूरः—आर्थिक वर्ष २०२५।२६ मा आर्थिक ऐन, २०२४ बमोजिम आय टिकट दस्तूर लगाइने र असूल उपर गरिने छ ।

१०. आयकरः— (१) आर्थिक वर्ष २०२५।२६ मा अनुसूची ७ (क) बमोजिम आयकर लगाइने र असूल उपर गरिने छ ।

तर १८० दिन भन्दा कम नेपाल अधिराज्यमा अस्थायी रूपले बसोवास गर्ने विदेशी व्यापारी, फर्म वा कम्पनी आदिले गरेको आयमा कुनै प्रकारको छुट नदिई अनुसूची ७ (ख) बमोजिम आयकर लगाइने र असूल उपर गरिने छ ।

(२) विदेशस्थित फिल्मवितरकहरूलाई निजहरूले नेपाल स्थित सिनेमाहलवालाहरूबाट खुद पाउने रकममा मात्र ४० (चालिस) प्रतिशतका दरले कर लगाइने र असूल उपर गरिने छ ।

११. शहरी क्षेत्रको घर जग्गामा करः— आर्थिक वर्ष २०२५।२६ मा आर्थिक ऐन, २०२४ बमोजिम शहरी क्षेत्रको घर जग्गामा कर लगाइने र असूल उपर गरिने छ ।

१२. घर जग्गा बहाल करः— आर्थिक वर्ष २०२५।२६ मा आर्थिक ऐन, २०२४ बमोजिम घर जग्गा बहाल कर लगाइने र असूल उपर गरिने छ ।

१३. ठेक्का करः—आर्थिक वर्ष २०२५।२६ मा आर्थिक ऐन, २०२४ बमोजिम ठेक्का कर लगाइने र असूल उपर गरिने छ ।

१४. होटल करः— आर्थिक वर्ष २०२५।२६ मा आर्थिक ऐन, २०२४ बमोजिम होटलकर लगाइने र असूल उपर गरिने छ ।